

## Paýtagtymyzdaky «Ertekiler dünýäsi» dynç alyş seýilgähi tomus möwsümünde myhmanlaryň sany boýunça rekordy täzeleýär

«Türkmenbaşynyň ertekileri dünýäsi» medeni-dynç alyş merkezi tomusky dynç alyş möwsümünde görlüp-eşidilmedik derejede myhmanlaryň akymyny başdan geçirýär. Hususan-da, seýilgähe iň köp myhmany 1-nji iýunda, Çagalary goramagyň halkara gününde kabul etdi, şol gün bu ýerde baýramçylyk konserti bolup, oňa rekord derejede köp adam gatnaşdy.

25-nji maýdan başlap, myhmanlar iň täze attraksionlardan, çagalary üçin oýun meýdançalaryndan we täsirli bezeg ýşyklaryndan lezzet alýarlar. Açyk asmanyň astynda ýerleşip, 4000 inedördül metr meýdany eýeleýän we ýaşyl otluk bilen gurşalan täzelenen karting ýodasy myhmanlarda aýratyn gyzyklanma döredýär.



162 orunlyk täze restoran özüniň aýratyn öwüşgini bilen myhmanlary haýrana goýdy, onuň penjirelerinden tans edýän çüwdürime ajaýyp görnüş açlýar. Mundan başga-da, seýilgähiň hemme ýerinde ýaşyl dona bürenen bag-bakjalar oturdyldy.

Geljekde «Ertekiler dünýäsinde» diňe bir dynç almak däl, eýsem, bilim bermek hem meýilleşdirilýär: bu ýerde iňlis, nemes, fransuz we hytaý dillerini öwrenmek üçin 1800 orunlyk okuw merkezini açmaga taýýarlyk görülýär.